

# చలీజ్వరం

'కరుణకుమార'

“జవాన్లు ఇద్దరు.”

“ఊ!”

“ఒక గుమాస్తా.”

“ఊ!”

“వంటవాడు.”

“ఊ!”

“తహశీల్ దారుపంతులూ.”

“ఊ!”

“విద్యుం మూడు శేర్లు.

పప్పు శేరు.

చింతపండు వీశ.

మిరసకాయ లరవీశ.

ఉప్పు అర్ధశేరు.

కాఫీగింజ లరవీశ.

చక్కెర వీశ.

నెయ్యి వీశ.

విస్తరాకులు ఒకకట్ట.

ఉల్లిగడ్డలు వీశ.

మినపబేడలు శేరు.

మెంతులు, బీలకర్ర, ఆవాలూ ర్ దేసీ పలాలు.

ఆకులూ, వక్కలూ, లవంగాలూ వ్రాశాపూ.”

వంటమనిషి చెప్పిన ప్రకారం పట్టి వ్రాసి వంతు

అంగడికి పంపించాడు మునసబు.

తాను గ్రామమునసబు నౌకరికి వచ్చిన తర్వాత ఇదే తహశీల్ దారుగారు ఆఠారు మకాం చేయడం. తహశీల్ దారుగారునూడా కొత్తగా వచ్చారు ఆతాలూ కాకు. ఆయనకూ ఇదే ఈవూరు మకాంచేయడం. మునసబు ఖంగారుపడుతున్నాడు.

ముందుగా వంటమనిషి, గుమాస్తా, ఒక జవానూ వచ్చేతారు. వంతుచాకలివాండ్లు మూటలు

దింపి వెళ్లిపోయారు. వదిగంటలకు తహశీల్ దారుగారు వస్తున్నారు.

వంట చేసుకోను ఒక ఇల్లు బాగుచేయించి, చాకలివాడిని పిలిపించి దుప్పట్లుతెర అడ్డం కట్టించాడు. పొయ్యిలోకి కట్టలూ, స్నానానికి కొత్తకుండలూ తెప్పించాడు. కుమ్మర్లను పిలిపించి నీళ్లు కాపించాడు. గ్రామచావడి కడిగించి పడకకుర్చీలూ, బల్లలూ వేయించాడు. కాఫీలోకి పాలూ, భోజనంలోకి పెరుగు తెప్పించాడు. జవాన్లు భోజనానికి వరకుల ఇళ్లలో వంతు లేక్కారుచేయించాడు. పట్టి ప్రకారం మోయను తెప్పించి వంటమనిషికి పంపించాడు. పట్లయిలో లోపాలు అధికారికి పట్టివ్వకుండా ముందుగానే వంట మనిషిచేతిలో రెండు రూపాయలు పెట్టి అతని గడ్డం పట్టుకున్నాడు. తనకు అనుభవం తక్కువ, పనెట్లయి కావలసినా అడిగి చేయించుకొని మాటదక్కించవలసిందని జవాన్లుని బ్రతిమాలుకొన్నాడు మునసబు.

పడకొండుగంటలకు తహశీల్ దారుగారి జట్కూ బండి వచ్చి గ్రామచావడిదగ్గర నిలిచింది. చక్కెర పొట్లం చేతపుచ్చుకొని బండిలోనేపట్టి కట్టంపెట్టాడు మునసబు.

బూర్షీను కప్పకొని బండిలోనే కూర్చున్నారు తహశీల్ దారుగారు. హు, హు, హు అని పోగుకు తున్నారు.

“జ్వరం తగిలించి అంటూ నెమ్మదిగా దిగి, పడకకుర్చీలో కూర్చున్నారు.

“జ్వరమే!” మునసబుకూ జ్వరం తగిలినట్లయింది.

నాటువైద్యుణ్ణి పిలిపించాడు మునసబు. పొయ్యి మీదికి నెమ్మ అయినా దింపకుండా పరుగెత్తుకువచ్చాడు వంటవాడు. జవాన్లు వచ్చి కాళ్లు ఒత్తుతూ కూర్చున్నారు. “ఏమి జ్వరమో!” అన్నాడు గుమాస్తా.

“తహశిల్ దారుగారికి జ్వరమే!”—ఉరంతా పొక్కిపోయింది. పెద్ద రయితూటా, పెద్ద వర్తకుటా, పెద్ద బ్రాహ్మణుటా మూగిపోయాడు.

“చలితో వచ్చింది—మలేరియా కాబోలు” నన్నూరు కొందరు.

“శీతవైత్యపు జ్వరమేమో” అన్నారు మరి కొందరు.

“సన్ని సాతమేమో” అన్నారు ఇంకొకరు.

“దిష్టి తగిలించేమో, ఇస్సి మిరపకాయలు తీసి పోయ్యిలో వెయ్యి” మన్నూరు శాస్త్రీగారు.

“దోషించించేమో, కంట్లో ఆనందభైరవికిలికం వేయంకీ, మంచి”దన్నాడు కోమటి.

వైద్యుణ్ణి చెయ్యిమాడనున్నాడు గుమాస్తా.

“Xర్యంలో శీతలించి”దన్నాడు వైద్యుడు

“అయితే—ఎట్లా?” అన్నాడు ముససలు.

“వాతరాక్షసం అర X దీసి ప్రయోగిస్తా”

నన్నాడు వైద్యుడు.

“ఇక్కడ ఉండడానికి లేదు: తక్షణం ఇంటికి వెళ్లిపోతాను. మేనా తెప్పించు” అన్నారు తహశిల్ దారుగారు.

“మేనా?”—నడుం జారిపోయింది ముససలుకు.

ఆపూర్ణో మేనా లేచే! ఏమిటి చెయ్యడం?

బట్కాబండి వొట్టుకుమపు—పనికిరా దన్నూరు.

రెండెద్దులబండికి గూడుకట్టించి పంపుతా నన్నాడు ముససలు. పనికిరాదన్నూరు తహశిల్ దారుగారు.

గ్రామపెద్దలందరూ మొఖమొఖాలు చూచు కొన్నారు. మేనా నష్టయిచేయలేకపోతే—అన్నా! తన విషయం ఏమనుకొంటావో ఆ అధికారి! ముస సలుకు చిన్నతనం అనిపించింది. భయంవేసింది.

“కాళ్లనుంచం తెప్పించి, దానికి తాళ్లుకట్టి తాగు దూర్చి వైన గుడ్డ కప్పి—మోసుకొనిపోతే పనికిరాదా!” అన్నాడు కోమటి శెట్టి.

“ఛీ!” అన్నారు జవానులు.

ఎట్లాగబ్బా!

“మేనా లేదుగాని చాకలివాండ్ల ఇళ్లలో వెళ్లి పాలకీ ఒకటి ఉన్న”దన్నూరు ఒకరు.

“దాన్నయినా తెప్పించ వ య్యా” అన్నాడు గుమాస్తా.

“బండిలో ప్రయాణం చేయడాని కెంతమాత్రమూ వీలులేదు. పదిమైళ్లప్రయాణం. ఎంతుకయినా పనికి వస్తాడా అయ్యి! పాలకీ తెప్పించవలసిందే”నన్నూరు జవాన్లు.

“ఇంతకంటే ప్రస్తుతంలో ఇంకోమార్గం లే” దన్నూరు పదిమందిని.

“ఆలస్యం చేయకయ్యా” అన్నాడు వంటవాడు.

చాకలివెంకడివసారాలో చూరుకు వ్రేలాడ గట్టిన పాలకీ దింపారు చాకలివాండ్లు.

బూజూ దుమ్ము దులిపి, గ్రామచావడిదగ్గరకు తీసుకొనివచ్చారు. పాలకీవైన చాందినీ కట్టారు. లోప లకు చలిగాలి దూరకుండా నాలుగువైపులా దట్టమైన దుప్పట్లు లిగించారు. జానెడుమందం బూరుగుదూది పరుపు లోపల పరిచారు. తలకింద మూడుదిండ్లూ, కాలికింద రెండుదిండ్లూ, ఆ ప్రక్క నొక బాలీనూ, ఈ ప్రక్క నొక బాలీనూను!

తహశిల్ దారుగారికి వొట్లు సలసలా కాగి పోతోంది. నన్నెండుగంట లయింది. ఎండ తీక్షణంగా కాస్తోంది. అయ్యగారికి చలి జాస్తీఅవుతోంది. జవాన్లూ, గుమాస్తా, వంటవాడూ పట్టుకొని, అయ్యగారిని పాల కీలో పండ్బెట్టారు. రెండుశాలువలు పైన కచ్చారు. తలకు రెండు ఊలుమస్లర్లు చుట్టబెట్టారు. ఇక పట్టం డంటే పట్టం డన్నూరు.

కాని, ఎవరికి పట్టినా ఒకటే తొందర. ఒకటే గలభా! పాలకీ మోయడానికి ఇటు ఇద్దరూ అటు ఇద్దరూ ఆఖరుకి నలుగురయినా ఉండాలా! ఏరీ? వాహకుల పంగతి ఎవరూ అనుకోనేలేదు.

ముగ్గురే ఉన్నారు చాకళ్లు. ఆపూర్ణో మొదటి నుండి చాకలివాడికి కరువే! శుభాలకూ, అభాలకూ కావలసిఉంటే ప్రక్కచూరునుండి పిలుచుకొని జరుపు కొంటున్నారు గ్రామస్థులు.

“నాలుగోవాడు చాకలికొండ దున్నాడు. కాని వాడుకూడా జ్వరం తగిలి ఇంటికాడ పండుకున్నా” డని అక్కడ చేరిన ముగ్గురుచాకళ్లలోనే ఒక డన్నాడు.

“ఇకనేం, పిలిపించండి వాణ్ణి” అన్నారు పది మందిని. కొండడికోసరం కబురుచేశారు. వాడు కదలలే నన్నాడని వెళ్లినమనిషి చక్కా వచ్చాడు.

నడివీధిలో ఉండిపోయింది పాలకీ. ముగ్గురితో కదిలే ఎత్తు కనిపించదు. మునసబుకు తత్తర పుట్టింది.

“ఏవో పాగీ చూచి, వాహనం కదిలే మార్గం చూడవయ్యా మునసబూ” అని పదిమంది పదిమాటలూ అనేవాళ్లే కాని మార్గం చూపేవాళ్లేవరూ కనిపించరు.

“నాలుగుచూపాయలు కూలియిస్తా”నని కూలి మనుష్యుల్ని బ్రతిమలాడుకొన్నాడు మునసబు.

“మేం చాకలివార్లం కాదయ్యోయ్” అని ఎగతాళిచేస్తూ చక్కాబోయారు కూలిలు.

“కొండడి కనలు జ్వరం తగిలిన మాట నిజమవునో కాదో—వాళ్లే పిలిపించిమాడం”దన్నారు ఒకరు.

“ఇవ్వాలే నీ డ్రైట్లా పిడిపిస్తే—రేపు ఇంకొకడు కాలునోప్పి అని ఎగనామం పెట్టుతాడు—ఎల్లుండి ఇంకొకడు—ఆమర్నాడు కుమ్మరివాడు. ఆతర్వాత మంగలి!—వెడిపిస్తే ఎట్లా?” అన్నాడు వంటమనిషి.

“వంతుచాకలివాడు రావలసిందే” అన్నారు అందరూను.

“ఎత్తండి. ఇంకా ఆలస్యం చేసి” కని పాలకీలోనుండి మూలుగుతున్నారు తహశీల్దారుగారు.

“కొండడిని జట్టుపట్టుకొని లాక్కురం”దన్నారు మునసబుకరణాలు.

కర్రలు పుచ్చుకొని డవాలీజవాణ్ణు చాకలి పాలెం వెళ్లారు. కర్లు జ్యోతులై కొండడు మంచంమీద పండుకొని డోక్కుంటున్నాడు.

“జ్వరమూ లేదు, నీ బాండా లేదు. తెగతాగితే వొళ్లు పులకరించి” దన్నారు జవాణ్ణు.

చెయ్యిపట్టుకొని బయటికి లాగారు కొండడిని. మెడబట్టి గ్రామరచ్చకు నెట్టుకొనివచ్చారు.

“వందిరా నీ కింత సాయ్యం” అన్నాడు మునసబు. ఒక్కతిరిగి ఎండలోనే కూలబడ్డాడు కొండడు.

“కొమ్ము పట్టరా” అని ముదలకించారు జవాణ్ణు. “నావల్ల కాదం”దని దణ్ణంపెట్టాడు కొండడు.

“అసలు వాడికి జ్వరం తగిలిన మాట నిజమేనా” అన్నాడు గుమాస్తా.

“ఇది అంతా వంతు ఎగనామంపెట్టడానికి ఎత్తిన ఎ”త్తన్నాడు ఇంకో పెద్దమనిషి.

“ఇంత సారాయి పోయిస్తాం. కొమ్ము పట్టరా” అన్నాడు మునసబు.

“బంగారంపోయిందినానావల్ల కా”దన్నాడు కొండడు.

“ఎంత వేపయ్యా ఈ బేరం” అని లోపలనుండి పెద్దంగా మూలిగారు తహశీల్దారుగారు.

గడబద్దం వచ్చిపడింది మునసబుకు. వాహనం కదిలే ఎత్తు కనిపించలే దతగాడికి. చెమ్మటలు పోసి నో రెండిపోతోంది.

“ఈ చాకలివార్ల పట్టుకొనితన్నితే రోగం మెత్తగా కుదురుతుం”దన్నాడు జవాను.

“జ్వరం తగిలి వా డల్లామతుంటే చేనికయ్యా తన్నడం” అన్నాడు ఒక చాకలి.

“నాలుగోమనిషిని ఆ తలియూరిని పంపరాదండి దొరా” అని రెండోచాకలి ఉపాయం చెప్పాడు.

“తలియూరీహ్యూటీ గ్రామంలో గస్తుతిరగడం, దొంగల్ని పట్టడమూ” నన్నాడు మునసబు.

“పోసి, ముగ్గురు వెట్టివాం డ్లున్నారే—ఒక భుజంకాచుకోకూడదూ” అన్నాడు మూడోచాకలి.

మునసబు వెట్టివార్ల వంక చూచాడు—ఆపద తప్పించమని.

“మేం సర్కారుముడుపులు మోసేవార్లంకాని అధికార్లని మోసేవార్లం కా”దన్నారు వెట్టివాండ్లు.

పాలకీలో మూలుగు ముదురుతోంది పంతులుకు. అక్కడ చేరిన పదిమంది తలకాయలూ ఎక్కడి వాండ్లక్కడ జారుకున్నారు.

దుప్పటి కప్పకొని కొండడింటికి పోయాడు. మంచినీళ్లు తాగివస్తామని ముగ్గురుచాకలివార్లూ మొఖింతప్పించారు.

వాహనం నెట్టినడివీధిలో అల్లనే ఉండిపోయింది. చెట్టునీడకయినా పట్టుదామంటే చాకలివార్లు కనిపించలేదు. జవాణ్ణూ, వంటమనిషీ సాయంపట్టి వాహనాన్ని వేపచెట్టునీడకి ఈడ్చారు.

“ఎత్తిన వాహనం అప్పుడే దించా రెండువల్ల?” అని కేకపెట్టాడు తహశీల్దారు.

గుమాస్తావైపు తిరిగి వండంపెట్టాడు మునసబు. “వాహకులు దొరకలేదండి” అని దగ్గరగా వెళ్లి ముసుగుతోలిగించి తహశీల్దారుగారితో చెప్పాడు గుమాస్తా.

ఇక లాభం లేదనుకొని జట్కూబండి వెంక్కుతిప్పకొని ఇంటికి వెళ్లి, మేనా నల్లయిచేయలేని మనిషి మునసబునొకరికి అర్దుడు కాడని ఆ మునసబుని నొకరినుండి మర్తరబుచేశాడు తహశీల్దారు.

ఇక లాభం లేదనుకొని జట్కూబండి వెంక్కుతిప్పకొని ఇంటికి వెళ్లి, మేనా నల్లయిచేయలేని మనిషి మునసబునొకరికి అర్దుడు కాడని ఆ మునసబుని నొకరినుండి మర్తరబుచేశాడు తహశీల్దారు.

ఇక లాభం లేదనుకొని జట్కూబండి వెంక్కుతిప్పకొని ఇంటికి వెళ్లి, మేనా నల్లయిచేయలేని మనిషి మునసబునొకరికి అర్దుడు కాడని ఆ మునసబుని నొకరినుండి మర్తరబుచేశాడు తహశీల్దారు.